



Kunsill Lokali L-Imsida

Pjazza Menqa, Msida

tel:21334343

www.msidalocalcouncil.com

MINUTI

Laqgħa tal-Kunsill Lokali L-Imsida

IS-SEBAT LEĠISLATURA

Laqgħa Numru 81

It-Tlieta 25 ta' Settembru 2018

Il-Kunsilli Lokali L-Imsida Itaqa' fl-Uffiċċju Amministrattiv tiegħu li jinsab fl-indirizz Pjazza

PREŻENTI:

Margaret Baldacchino Cefai – Sindku

Charles Selvaġġi – Kunsillier

Matthew Agius – Kunsillier < Hareg 6:50 >

Emanuel Brincat – Kunsillier

Maurice Agius – Kunsillier

Romina Galea – Kunsillier <Dahlet 6:45 pm >

ASSENTI B'APOLOGIJI (Skont Ordni Permanenti 14A (3):

Lino Bartolo - Kunsillier

Dr.Alex Sciberras – Viċi Sindku

ASSENTI

Alan Abela Wadge – Kunsillier

UFFIĊJAL PREŻENTI:

Alan Vella – Segretarju Eżekuttiv

Minuti

Is-Sindku Margaret Baldacchino Cefai ippresediet l-laqgħa.

81.1 Qari ta' l-ittri ta' apologija;

- 81.1.01 Is-Segretarju Eżekuttiv Alan Vella qara l-ittri ta' apologija tal-Kunsillier Alex Sciberras, li talab li jkun skużat minħabba raġunijiet ta' xogħol.
- 81.1.02 Is-Segretarju Eżekuttiv Alan Vella qara l-ittri ta' apologija tal-Kunsillier Lino Bartolo, li talab li jkun skużat minħabba s-safar.
- 81.1.03 Il-Kunsilliera preżenti, aċċettaw l-ittri ta' apologija.

Nota Il-Kunsillier Alan Abela Wadge bagħat messaġġ li ma jistax jattendi fit-08:00 ta' filgħaxija wara li l-laqgħa kienet spicċat fi 08:00. Dan ma jistax jiġi aċċettat bħala ittra ta' apologija.

81.2 Kunsiderazzjoni u Approvazzjoni tal-Minuti;

- 81.2.01 Il-minuti ta' Seduta L7-80 ttiehdu bħala moqrija.
Il-minuti ġew approvati unanimament.

81.3 Komunikazzjoni mis-Sindku;

- 81.3.01 Is-Sindku Margaret Baldacchino Cefai poġġiet fuq il-mejda korrispondenza mill AKL dwar il-Local and Regional Integration Project
- 81.3.02 Is-Sindku Margaret Baldacchino Cefai poġġiet fuq il-mejda ċirkulari AKL 2018/10 dwar il Press Conference Inizjattiva Bzieżaq fejn il-kunsill lokali L-Imsida se jkun wiehed mill firmatarji tal-ftehim.
- 81.3.03 Is-Sindku Margaret Baldacchino Cefai poġġiet fuq il-mejda kopja tal-Ittra li mibgħuta lir-Residenti ta Triq D'Argens dwar ix-xogħolijiet li għandhom jibdw.

81.4 Twegibiet għall-Mistoqsijiet tal-Kunsillieri;

- 81.4.01 Is-Sur Maurice Agius staqsa jekk intbagħtet ittra lil l-ispettur dwar xi karożzi pparkjati go triq waqt il marċ tal-festa
Is-Segretarju Eżekuttiv għarraf lill kunsilliera preżenti li għadu ma kitibx minħabba li l-ispettur marret go lokal ieħor u għadu qed jistenna li jkun hawn spettur ġdid.
- 81.4.02 Is-Sur Charles Selvaggi staqsa dwar triq l-Università fejn u il-konfini bejn Msida mal-Gżira

Is-Segretarju Eżekuttiv wieġeb li minkejja li il-konfini juru Gżira l-Id cards huma Msida u sakemm din tkun ċara dik il parti mit-triq li tidher fil konfini tal-Gżira xorta se tingħata is-servizzi mil l-Imsida.
- 81.4.03 Is-Sur Maurice Agius staqsa dwar shifting ta' bozza go Rue D'Argens.

Is-Segretarju Eżekuttiv wieġeb li hemm bżonn il kunsens ta' sid il-ħajt tal-binja fejn propost ssir shifting.

Is-Sur Maurice Agius ftiehem mas-Segretarju Eżekuttiv biex imorru u jkellmu sid tal-binja qabel ma' ssir applikazzjoni.

81.4.04 Is-Sur Charles Selvaggi staqsa dwar ir-rampa li saret fi-triq il-Prinċipessa Margaret.

Is-Sur Emanwel Brincat wieġeb li din għandha permess tal- PA biss jaqbel li tissejjah laqgħa mal-perit u rappreżentant tal-KMPD .

81.4.05 Is-Sur Charles Selvaggi staqsa dwar rimi ta'żibel ġo għelieqi fejn l-NSTS.
Is-Segretarju Eżekuttiv wieġeb li se jitlob biex imorru ufficjali tal-cleansing ma' warden forsi jaqbdu lill xi ħadd fil-fatt biss ma'jistax jibgħat lill ħadd ġo art privata.

81.4.06 Is-Sur Charles Selvaggi tkellem dwar l-istat tar-rampi li jagħtu għall-skate Park biex forsi ssir xi haġa għax jiżolqu.
Is-Sindku qalet li nistgħu nibghatu lill ħaddiema biex il-wiċċ tigi trattat bl-aċidu ħalli ma jibqax jiżloq.

81.4.07 Is-Sur Charles Selvaggi staqsa dwar l-abbużi ta'rimi u ħmieġ minn barranin li jingabru jixorbu fil-Ġnien ta' Victor Denaro u dawra tiegħu.
Is-Segretarju Eżekuttiv wieġeb li kemm il-darba sar tindif mil-ħaddiema u anke bagħat lill kuntrattur fi ġranet li Triq ma tkunx skedata għat-tindif. Filwaqt li l-kunsilliera kienu kollha ikkupjati bil-korrispondenza li saret mal-Pulizija u LESA biex jieħdu azzjoni. Hawn kompli jispjega li dawn l-abbużi qed isiru ġo postijiet oħra fl-Imsida u hemm aktar 'il quddiem fl-Aġenda diskussjoni u proposti ta' Bye Law għall konsum Alkoħoliku fit-toroq u żoni pubbliċi.

81.4.08 Is-Sur Charles Selvaggi staqsa fuq l-ammont ta' boroż suwed li jibqgħu barra u talab biex isir aktar infurzar.
Is-Segretarju Eżekuttiv wieġeb li minkejja qed isir sforz bl-infurzar darbtejn fil-gimgha għall 4 siegħat kull darba fejn jinqabdu nies u jeħlu multi il-kunsill ma daħħal xejn minn dawn il-multi u ma hux f'pożizzjoni li jitlob u jhallas għal aktar siegħat u ġranet.

81.4.09 Is-Sur Charles Selvaggi staqsa dwar rapporti ta'cockroach fi Triq San Lwigi.
Is-Segretarju Eżekuttiv wieġeb li ma jaf bl-ebda rapport iżda wirdien u cockroch normalment ikun ġo binnijiet fejn hemm kartun , injam u ħitan tal-gypsum u mhux fi-triq. Jekk jingħata id-dettalji ta' fejn hemm dawn jibgħat ir-rapport għall-attenzjoni tas-sanità.

81.4.10 Is-Sur Charles Selvaggi staqsa dwar ir-residential parking.
Is-Sindku Margaret Baldacchino Cefai wieġbet li l-pożizzjoni tal-Gvern għada l-istess u kollox miżmum.

81.4.11 Is-Sur Charles Selvaggi staqsa dwar il-pletform li hemm ġo Triq il-Parroċċa u MC bay bejn dawn it-tnejn li qed ikun kappara u ma jistax jintuża.
Is-Segretarju Eżekuttiv wieġeb li se jikteb lill-Assistent Kumissarju biex jivverifikaw u fejn hemm bżonn tittiehed azzjoni.

- 81.4.12 Is-Sur Charles Selvaggi staqsa dwar il-proġett tal-Housing fi Triq il-Wied u kemm se jdum biex jitlesta u dwar il-bankina temporanja li saret minħabba dan il-proġett għax perikoluża.

Is-Sur Emanuel Brincat wieġeb li beda x-xogħol tal-piling iżda ma hemmx ħjiel meta il-proġett se jkun lest. Filwaqt li dwar il-bankina saru bosta talbiet minnu u Segretarju Eżekuttiv biex titranga u mnaddfa fdalijiet ta kostruzzjoni filwaqt li jsiru marki indikattiv ħalli ma jkunx hemm periklu.

- 81.4.13 Is-Sur Emanuel Brincat talab biex ssir rapport lill-LESA dwar il-kongestjoni ta' kuljum mil-coaches u karożzi fejn St.Martins College.
Is-Segretarju wieġeb li se jibgħat lill-LESA biex jieħdu ħsieb jibgħatu uffiċjali għal xi ħin kuljum bħal ma' ġieli għamlu.

81.5 Items oħra ta' Xogħol ieħor tal-Kunsill Lokali li jkunu meħtieġa;

- 81.5.01 Is-Sindku Margaret Baldacchino Cefai għarfet lill-kunsilliera preżenti li ir-residenti qed jagħmlu bosta ilmenti fuq problema li giet nnotata li qed tikber go diversi partijiet go l-Imsida ta' numru ta' barranin li ta' kuljum qed jiltaqgħu go żoni pubbliċi u jikkunsmaw alkohol flok imorru go postijiet addattati u qed iħallu numru ta' skart fosthom bottijiet tal-birra u xorb ieħor barra affarijiet oħra. Minkejja li ġa teżisti Bye Law konsum din hija ristretta għal numru żgħir ta' postijiet u ma' tkopri din il-problema għalhekk qed titlob sospensjoni tal-laqqgħa ħalli ssir komunikazzjoni ma l-avukat tal-kunsill biex ikun jista' jispjega lill-kunsilliera preżenti fuq il-bye law preżenti u x'hemm bżonn ssir biex din tiġi emendata jew ssir waħda ġdida.

Is-Sur Emanuel Brincat ssekonda is-Sospensjoni u il-kunsilliera preżenti approvaw.

Wara li saret diskussjoni ma' l-avukat il-laqqgħa tkomplet fejn il-kunsilliera preżenti għamlu diskussjoni oħra fuq il-proposti għall-Bye Law u approvaw unanimament li l-avukat għadu ifassal din il-Bye Law biex wara li tiġi kkunsidrata f'laqqgħa oħra tal-kunsill, jekk ikun hemm qbil tiġi approvata u mgħoddija lill-Ministru għal l-approvazzjoni tiegħu.

- 81.5.02 Is-Segretarju Eżekuttiv poġġa fuq il-mejda Ċirkulari DLG 8/2018-Regolamenti dwar l-Ippakkjar u l-iskart ta' l-ippakkjar fil-manigġjar tal-iskart. LS.549.43 u komunikazzjoni mill-ERA dwar għir ta' skart tal-borża Griża jew Hadra u għir mill-Bring in sites spjega li ħarġu struzzjonijiet biex il-kunsilli li għandhom il-kuntratt ta' rkupru tal-iskart tal-ippakkjar skadut jew se jispiċċa dawn għandhom jagħmlu sejha ġdida fuq template provduta mid-dipartiment għall-Kuntratt ta' Konċessjoni għal skemi awtorizzati ta' rkupru tal-iskart tal-ippakkjar. Is-Segretarju Eżekuttiv spjega li l-kunsill għandu jagħmel din is-sejha u li ġa pprepara il-kontenut kif mitlub mit-template biex din la tiġi approvata mid-dipartiment biex tiġi publikata fuq is-sistema tal-Epps.

Il-Kunsilliera preżenti għamlu xi mistoqsijiet fuq il-kontenut u wara approvaw unanimament li ssir is-sejha

81.5.03 Is-Sindku Margaret Baldacchino Cefai għarrfet lill-kunsilliera preżenti li kif ġa gie kkonfermat mit-traffic Managment Board fi ħdan Trasport Malta għandu jsir xi xogħol biex jitjiebu il-bankini ġo Triq D'Argens halli din tkun tista' tintuża b'żewġ karregġjati u fl-istess ħin jibqa' il parkeġġ il-ħin kollu. Hawn kompliet tispjega li minħabba nuqqas ta' kuntratturi li jinsabu ingaġġati b'xogħolijiet oħra Infrastruttura Malta għamlu talba biex jekk il-kunsill għandu Perit u kuntrattur dan għandu jekk possibbli jiġi mqabbad biex jagħmel ix-xogħol u tħallas Infrastruttura Malta għax-xogħolijiet.

Is-Sur Charles Selvaggi spjega li għalkemm jaqbel li dan ix-xogħol għandu jsir għandu ċertu riservi dwar li jitqabbad il-kuntrattur mill-kunsill iżda jekk rridu jagħmlu ix-xogħol Infrastruttura Malta.

Is-Sindku Margaret Baldacchino Cefai wieġbet li kieku kien hemm kuntratturi li jistgħu jagħmlu ix-xogħol dirett għall-Infrastruttura Malta kien ikun aħjar, iżda jidher li anke il-parti t'isfel fejn kien miftiehem li ssir il-bus stop se jkun hemm dewmien biex ssir u jekk almenu dawn il-bankini ikunu lesti, ir-residenti ma jkollhomx problemi minħabba il-ħinijiet ta'parkeġġ.

Is-Segretarju Eżekuttiv spjega li għet preparata ittra għar-residenti li għandu ssir dan ix-xogħol biss minkejja li l-kuntrattur tal-kunsill gie mgħarraf u aċċetta li jagħmel ix-xogħol għadu qed jistenna il-konferma bil-miktub li Infrastruttura Malta se tiehu ħsieb il-ħlas ta' xogħol.

Is-Sur Emanuel Brincat qal li l-perit ġa għet fuq il post u qed tipprepara il-BOQ ta'xogħol u ma' dan għandu ikun hemm inkluz l-spejjeż tal-perit u uffiċjali ta'traffiku fejn ikun hemm bżonn.

Is-Sur Maurice Agius qal, li qabel ma jkun hemm din il-konferma ix-xogħol ma għandux jibda.

Il-kunsillier preżenti iddiskutew u approvaw li sakemm Infrastruttura Malta tikkonferma bil-miktub u tawtorizza il-ħlas ta'xogħol dan għandu jsir.

81.5.04 Is-Sindku Margaret Baldacchino Cefai għarrfet lill-kunsilliera preżenti li l-attivitajiet Sajf fil-Pjazza waslu fil-qofol tagħhom u tat rendikont ta' kif marru l-attivitajiet u irringrazzjat lill-voluntiera kollha u pproponiet biex tintbagħat ittra uffiċjali ta'ringrazzjament liż-żagħżagħ tal-Banda Melita li dejjem kienu hemm biex jgħinu fl-armar u żarmar waqt l-attivitajiet.

Is-Sur Charles Selvaggi ssekonda lis-Sindku u l-kunsilliera preżenti approvaw li tintbagħat ittra uffiċjali ta' ringrazzjament li-żgħażagħ ta' l-għaqda tal-Banda Melita San Ġuzepp.

81.5.05 Is-Segretarju Eżekuttiv għarraf lill-kunsilliera preżenti li matul ix-xhur ta' Jannar u Mejju kien hemm xi żbalji fir-rata li għandu jithallas is-Segretarju Eżekuttiv tas-Swatar u wara numru ta' korrispondenza bejn dawk konċernati u fosthom talba mic-Chair person tal-kumitat amministrattiv Swatar li qed jgħid li dan qed jagħmel 12 'il siegħa u għandu jingħata aktar ħlas. Il-Kunsill Lokali ma rċieva l-ebda awtorizzazzjoni biex dan jithallas aktar min dak awtorizzat mid-dipartiment f'Novembru 2017 ta'10 siegħat fil-gimgha.

Is-Sur Charles Selvaggi staqsa kemm kien il-ħlas żejjed u Segretarju Eżekuttiv wieġeb.

Is-Sindku Margaret Baldacchino Cefai qalet li hija tinsab infurmata li sar ħlas żejjed b'zbal fil-waqt li hemm hafna ammont ta' xogħol fejn jidhol rapporti mis-Swatar li għadu jssir mill-Kunsill.

Il-Kunsilliera preżenti iddiskutew u approvaw li sakemm ma jkunx hemm struzzjonijiet oħra mid-dipartiment l-ammont li tħallas żejjed rrid jingabar lura.

81.5.06 Is-Sindku Margaret Baldacchino Cefai għarrfet lill-kunsilliera preżenti li ddiskutiet mas-Segretarju Eżekuttiv fuq il-hinijiet ta' ftuħ u servizzi tal-uffiċju u talbet lis-Segretarju Eżekuttiv ikompli jispjega.

Is-Segretarju Eżekuttiv kompli jispjega lill-kunsilliera preżenti li kif diskuss fil-qosor iżda mhux deċiż fil-laqqgħat preċedenti kien hemm il-ħsieb biex jsir tibdil fil-hinijiet tal-uffiċju biex ikun hemm aktar ħin biex ir-residenti ikunu moqdija. Filwaqt li issa hemm impjegati biżżejjed talab lill-kunsill biex jiddiskuti u jieħu deċiżjoni fuq il-hinijiet u l-operat tal-uffiċju. Hawn kompli jispjega li waqt l-interviews tal-impjegati godda dawn ġa ġew mgħarrfa mill-bord tal-għażla li l-hinijiet jistgħu jinbidlu filwaqt li qabel ma tispiċċa is-sena il-kunsill għandu jiddeċiedi fuq il-hinijiet godda u dawk tas-sajf sakemm dawn ikunu skond il-ftehim kollettiv.

Is-Sur Maurice Agius qal li jaqbel li għandu ikun hemm bidla fil-hinijiet mod speċjali fejn jidhlu ċertu servizzi ta'ħlasijiet u staqsa għala mhux qabel l-aħħar tas-sena.

Is-Segretarju Eżekuttiv wieġeb li fuq dan ġa sar tibdil żgħir iżda sa l-aħħar tas-sena ma jstax iċċaqlaq il-hinijiet minħabba li l-ħin tas-sajf ġa inħadem u hemm bżonn jiġi bilanċjat bis-siegħat li fadal sa l-aħħar tas-sena.

Is-Sur Charles Selvaggi staqsa x jgħid il-ftehim kollettiv dwar in-nofs ta' nhar.

Is-Segretarju Eżekuttiv wieġeb li hemm indikat Awwissu biss iżda l-Kunsill jista' jiddeċiedi mod ieħor basta jkun osservat dan ix-xagħar.

Is-Sur Emanuel Brincat ippropona li għandu jinħatar kumitat apposta u jiddiskuti il-hinijiet fil-parametri tal-ftehim kollettiv u regolamenti oħra u wara jippreżenta ir-rakkomandazzjoni għall-kunsill biex japprova.

Is-Sur Charles Selvaggi ssekonda u żied jgħid li wara għanda ssir laqgħa għall-ħaddiema kollha.

Il-kunsilliera preżenti ddiskutew u nħatru il-membri minn fost il-kunsilliera għall-kumitat biex jiddiskuti il-hinijiet u fejn rrid jagħti rakkomandazzjonijiet tiegħu fis-seduta li jmiss.

Maurice Agius

Charles Selvaggi

Emanuel Brincat.

Is-Segretarju Eżekuttiv ħa nota u għandu jsejjaħ laqgħa qabel il-laqqgħa tal-kunsill li jmiss.

81.5.07 Is-Segretarju Eżekuttiv poġġa fuq il-mejda Ċirkulari AKL 2018/107 ħlas tal-kontijiet tad-dawl u ilma fil-kunsill u spjega il-kontenut u il-ħlas ta' 50 ċenteżmu fuq kull kont li jitallas il-kunsill.

Il-Kunsilliera iddiskutew u staqsew jekk jaqbilx meta diġà hemm servizz fl-uffiċju tal-posta.

Is-Segretarju Eżekuttiv spjega li ġa għamel kalkolu u wara li ra kemm il-kunsill jista' idaħħal u joħroġ f'servizz ta'sigurtà minħabba ċertu limiti ta' ammonti ta' flus li jistgħu ikunu fil-kunsill jidher li fil-mument dan l-ammont ta'ħlas ma hux biżżejjed biex ikopri dawn l-spejjeż minkejja dan jekk ikun hemm il-bżonn għax ir-residenti ma jibqax moqdija minn uffiċju tal-posta fir-raħal u jekk ikun hemm ftehim aħjar dan jista' jekk irid il-Kunsill jiġi kkunsidrat fil-futur.

Il-Kunsilliera preżenti iddeċidew li fil-mument ma jidhlux fil-ftehim u talbu lis-segretarju Eżekuttiv jispjega raġunijiet fit-tweġiba.

- 81.5.08 Is-Segretarju Eżekuttiv poġġa fuq il-mejda ilment minn diletant tas-sajd dwar għeluq ta' aċċess għall-karozzi go Ġnien ta' Misraħ San Guzepp.
Il-Kunsilliera iddiskutew u ma japprovawx dan ilment fejn reġġu konfermaw id-deċiżjoni meħuda fil-laqqgħa preċedenti

81.6 Kunsiderazzjoni u Approvazzjoni tar-Rapport tal-laqqgħat tal-Kumitat

- 81.6.01 Ma kienx hemm rapporti

81.7 Kunsiderazzjoni u Approvazzjoni tal-iskeda ta' pagamenti;

- 81.7.01 Is-Segretarju Eżekuttiv Alan Vella poġġa fuq il-mejda, l-iskeda K7-81 < dc 81 .7. 01 > ta' ħlasijiet bejn il-25 ta' Awissu sa 17 ta' Settembru għal l-approvazzjoni tal-membri.

L-iskeda għet proposta mis-Sur Emanuel Brincat , u ssekondata' mis-Sur Charles Selvaggi.

Skeda għet approvata unanimament.

81.8 Tmiem tal-laqqgħa u data tas-seduta li jmiss.

- 81.8.01 Il-laqqgħa ntemmet fit-8:00 ta' filgħaxija u għet aġġornata, għat-Tlieta 30 ta' Ottubru 2018 fil-5:30 ta' filgħaxija.

Minuti konfermati, illum 30 ta' Ottubru 2018

IFFIRMATA

IFFIRMATA

Margaret Baldacchino Cefai
Sindku

Alan Vella
Segretarju Eżekuttiv